

جمعہ کی فضیلت

جمعہ کا دن سب سے افضل ہے:

سوال: جمعہ کا دن سب سے افضل ہے، اس بارے میں مختصر؛ لیکن جامع طور پر بتائیے؟

الجواب

ہفتہ کے دنوں میں جمعہ کا دن سب سے افضل ہے۔

عن أبي هريرة رضي الله عنه عن النبي صلى الله عليه وسلم قال: خير يوم طلعت فيه الشمس يوم الجمعة فيه خلق آدم وفيه أدخل الجنة وفيه أخرج منها ولا تقوم الساعة الا في يوم الجمعة. (۱)
اور سال کے دنوں میں عرفہ کا دن سب سے افضل ہے اور عرفہ جمعہ کے دن ہو تو نور علی نور ہے، ایسا دن افضل الايام

شمار ہوگا۔ (۲) (آپ کے مسائل اور ان کا حل: ۱۰۸/۴)

(۱) سنن الترمذی، أبواب الجمعة، باب فضل يوم الجمعة: ۱۱۰/۱ - ۱۱۱، قدیمی، انیس
(۲) عن عمار بن أبي عمار قال: قرأ ابن عباس ﴿اليوم أكملت لكم دينكم وأتممت عليكم نعمتي ورضيت لكم الاسلام ديناً﴾ وعنده يهودى فقال: لو أنزلت هذه الآية علينا لاتخذنا يومها عيداً، فقال ابن عباس فانها نزلت في يوم عیدین فی يوم الجمعة ويوم عرفة. (الجامع للترمذی، أبواب التفسير ومن سورة المائدة: ۱۳۴/۲، قدیمی، انیس)
مسئلہ: اللہ تعالیٰ کو نماز سے زیادہ کوئی چیز پسند نہیں اور اسی واسطے کسی عبادت کی اس قدر سخت تاکید اور فضیلت شریعت صافیہ میں وارد نہیں ہوئی۔ شریعت نے ہفتے میں ایک دن ایسا مقرر فرمایا ہے، جس میں مختلف مخلوق اور گاہوں کے مسلمان آپس میں جمع ہو کر اس عبادت کو ادا کریں اور چوں کہ جمعہ کا دن تمام دنوں میں افضل و اشرف تھا، لہذا یہ شخصیں اسی دن کے لیے کی گئی ہے۔

جمعہ کے فضائل: (۱) نبی کریم صلی اللہ علیہ وسلم نے فرمایا کہ تمام دنوں سے بہتر جمعہ کا دن ہے۔

(۲) نبی کریم صلی اللہ علیہ وسلم نے فرمایا کہ جمعہ میں ایک ساعت ایسی ہے کہ اگر کوئی مسلمان اس وقت اللہ تعالیٰ سے دعا کرے تو ضرور قبول ہو۔ شیخ عبدالحق محدث دہلوی نے سفر السعادت میں دو قول کو ترجیح دی: (۱) یہ کہ وہ ساعت خطبہ پڑھنے کے وقت سے نماز کے ختم ہونے تک ہے۔ (۲) یہ کہ وہ ساعت اخیر دن میں ہے اور دوسرے قول کو ایک جماعت کثیرہ نے اختیار کیا ہے اور بہت سی احادیث صحیحہ اس کی مؤید ہیں۔ شیخ دہلوی فرماتے ہیں کہ یہ روایت صحیح ہے کہ حضرت فاطمہؓ جمعہ کے دن کسی خادمہ کو حکم دیتی تھیں کہ جب جمعہ کا دن ختم ہونے لگے تو ان کو خبر دے؛ تاکہ وہ اس وقت ذکر و دعا میں مشغول ہو جائیں۔ (۳) نبی کریم صلی اللہ علیہ وسلم نے فرمایا کہ جمعہ دن افضل ہے، اس دن کثرت سے مجھ پر درود شریف پڑھا کرو، وہ اسی دن میرے سامنے پیش کیا جاتا ہے، صحابہؓ نے عرض کیا: یا رسول اللہ صلی اللہ علیہ وسلم آپ پر کیسے پیش کیا جاتا ہے، حالاں کہ بعد وفات آپ کی ہڈیاں بھی نہ ہوں گی۔ حضرت صلی اللہ علیہ وسلم نے فرمایا کہ اللہ تعالیٰ نے ہمیشہ کے لیے زمین پر انبیاء علیہم السلام کا بدن حرام کر دیا ہے۔ (ماخوذ: دین کی باتیں از حضرت مولانا اشرف علی تھانوی)

اللہ تعالیٰ نے جمعہ کو سید الايام بنایا ہے:

سوال: جمعہ مبارک روز کی اہمیت اور فضیلت کیا ہے؟ ذرا تفصیل سے لکھئے؟ الحمد للہ ہم تو مسلمان ہیں، جمعہ کی اہمیت اور فضیلت مانتے ہیں؛ لیکن ہم لوگوں کی بد قسمتی یہ ہے کہ اپنے مذہب کے متعلق کچھ زیادہ نہیں جانتے۔ ہمارے ایک ساتھی سے ایک کمپنی میں ایک سکھ نے پوچھ لیا کہ آپ لوگ جمعہ کے دن چھٹی کیوں کرتے ہو؟ تو ہمارے ساتھی کے پاس کوئی تاریخی جواب نہیں تھا تو ہم بہت شرمندہ ہو گئے۔

الجواب

جمعہ کے دن کی فضیلت یہ ہے کہ یہ دن ہفتے کے سارے دنوں کا سردار ہے۔ (۱) ایک حدیث میں ہے کہ سب سے بہتر دن جس پر آفتاب طلوع ہوتا ہے، جمعہ کا دن ہے۔ اس دن حضرت آدم علیہ السلام کی تخلیق ہوئی۔ اسی دن ان کو جنت میں داخل کیا گیا۔ اسی دن ان کو جنت سے نکالا (اور دنیا میں) بھیجا گیا اور اسی دن قیامت قائم ہوگی۔

عن أبي هريرة رضي الله عنه قال: قال رسول الله صلى الله عليه وسلم: خير يوم طلعت عليه الشمس يوم الجمعة فيه خلق آدم وفيه أدخل الجنة وفيه أخرج منها ولا تقوم الساعة إلا يوم الجمعة. (رواه مسلم) (۲)

ایک اور حدیث میں ہے کہ اسی دن حضرت آدم علیہ السلام کی توبہ قبول ہوئی اور اسی دن ان کی وفات ہوئی۔ (۳) بہت سی احادیث میں یہ مضمون ہے کہ جمعہ کے دن میں ایک ایسی گھڑی ہے کہ اس پر بندہ مؤمن جو دعا کرے، وہ قبول ہوتی ہے۔ (۴)

جمعہ کے دن آنحضرت صلی اللہ علیہ وسلم پر کثرت سے درود پڑھنے کا حکم آیا ہے۔ (۵) یہ تمام احادیث مشکوٰۃ شریف میں ہیں۔ ان کے علاوہ اور بھی بہت سی احادیث میں جمعہ کی فضیلت آئی ہے۔ اس سکھ

(۱) عن أبي لبابة رضي الله عنه قال: قال النبي صلى الله عليه وسلم: إن يوم الجمعة سيد الأيام، الخ. (مشكاة المصابيح، باب الجمعة، الفصل الثالث، ص: ۱۲۰)

(۲) الصحيح لمسلم، فصل في فضيلة يوم الجمعة على باقي الأيام: ۲۸۲/۱، قديمي، أنيس
(۳) عن أبي هريرة رضي الله عنه أنه قال: خرجت إلى الطور، قال رسول الله صلى الله عليه وسلم: خير يوم طلعت عليه الشمس يوم الجمعة فيه خلق آدم وفيه أهبط وفيه تيب عليه وفيه مات وفيه تقوم الساعة، الخ. (الموطأ للإمام مالك، كتاب الصلاة، باب ماجاء في الساعة التي في يوم الجمعة: ۲۷۰/۱ - ۲۷۱، كراچی، أنيس)

(۴) عن أبي هريرة رضي الله عنه قال: قال رسول الله صلى الله عليه وسلم: إن في الجمعة لساعة لا يوفقها مسلم قائم يصلي يسأل الله فيها خير إلا أعطاه إياه. (الصحيح لمسلم، فصل في ذكر الساعة التي تقبل فيها دعوة: ۲۸۱/۱، قديمي، أنيس)
(۵) عن أبي الدرداء رضي الله عنه قال: قال رسول الله صلى الله عليه وسلم: أكثر الصلاة على يوم الجمعة فإنه مشهود، الخ. (مشکوٰۃ، كتاب الصلاة، باب الجمعة، الفصل الثالث، ص: ۱۲۱، طبع قديمي)

نے جو سوال کیا تھا، اس کا جواب یہ تھا کہ یوں تو ہمارے مذہب میں کسی دن کی بھی چھٹی کرنا ضروری نہیں؛ لیکن اگر ہفتے میں ایک دن چھٹی کرنی ہو تو اس کے لیے جمعہ کے دن سے بہتر کوئی دن نہیں؛ کیوں کہ یہودی ہفتے کے دن کو معظم سمجھتے ہیں اور اس دن چھٹی کرتے ہیں۔ عیسائی اتوار کو لائق تعظیم جانتے ہیں اور اس دن چھٹی کرتے ہیں اور اللہ تعالیٰ نے ہم مسلمانوں کو جمعہ کے افضل ترین دن کی نعمت عطا فرمائی ہے اور اس کو سید الامام بنایا ہے؛ اس لیے یہ دن اس بات کا زیادہ مستحق ہے کہ اس کو عبادت کے لیے مخصوص کر دیا جائے اور اس دن عام کاروبار نہ ہو۔ (آپ کے مسائل اور ان کا حل: ۱۰۸/۴-۱۰۹) ☆

☆ جمعہ کی اہمیت:

اللہ کے رسول اللہ صلی اللہ علیہ وسلم کا ارشاد ہے:

(۱) عن سلمان الفارسی رضی اللہ تعالیٰ عنہ قال: قال رسول اللہ صلی اللہ علیہ وسلم: "من اغتسل يوم الجمعة وتطهر بما استطاع من طهر ثم ادهن أو مس من طيب ثم راح فلم يفرق بين اثنين فصلی ما كتب له ثم إذا خرج الإمام أنصت غفر له ما بينه وبين الجمعة الأخرى." (صحيح البخاری، باب لا يفرق بين اثنين يوم الجمعة، الخ: ۱۲۴/۱، قدیمی)

(حضرت سلمان فارسی رضی اللہ عنہ نے کہا کہ اللہ کے رسول اللہ صلی اللہ علیہ وسلم نے فرمایا: جس نے جمعہ کے دن غسل کیا اور اچھی طرح پاک و صاف ہوا (یعنی مونچھ، داڑھی، ناخن وغیرہ بنوائے) پھر تیل لگایا (یعنی سرداڑھی کے بال وغیرہ سنوارے)، یا کوئی خوشبو لگائی، پھر چلا اور دو شخصوں کے درمیان جدائی نہ پیدا کی اور جتنی نماز مقدر میں تھی پڑھی، پھر جب امام نکلا چپ رہا تو اس کو جمعہ سے لے کر دوسرے جمعہ تک اس کے لیے معافی ہوگئی۔)

(۲) عن أبي هريرة رضي الله عنه قال: قال رسول الله صلى الله عليه وسلم: "من توضأ فأحسن الوضوء ثم أتى الجمعة فاستمع وأنصت غفر له ما بينه وبين الجمعة وزيادة ثلاثة أيام ومن مس الحصى فقد لغا." (الصحيح لمسلم، فصل من اغتسل أو توضأ أو أتى الجمعة وصلی ما قدر له، الخ: ۲۸۳/۱)

(اللہ کے رسول اللہ صلی اللہ علیہ وسلم نے فرمایا جس نے وضو کیا اور اچھی طرح وضو کیا پھر جمعہ کو آیا اور غور سے سنا اور چپ رہا تو اس دن سے لے کر دوسرے جمعہ تک بلکہ تین دن یا اور زیادہ کے گناہ اس کے بخش دئے گئے اور جس نے کنکری کو چھوا اس نے لغو کام کیا) (طہارت اور نماز کے تفصیلی مسائل، ص: ۴۶۳-۴۶۵)

جمعہ کے دن مکروہ چیزیں اور متفرق احکام:

(۱) مسجد میں کسی کی گردن چھلانگ کر آگے جانا حرام ہے۔

(۲) جمعہ وغیرہ میں کسی کو ہٹا کر بیٹھنا حرام ہے۔

(۳) جگہ لینے کے لئے کوئی جائے نماز وغیرہ کسی جگہ رکھ دے تو دوسرا اس جگہ نہ بیٹھے۔

(۴) کسی کو اس کی جگہ سے اٹھانا تین صورتوں میں جائز ہے۔

(۵) جہاں جمعہ فرض ہو، وہاں سے اذان اول کے بعد جمعہ پڑھے بغیر سفر کرنا، یا ایسی جگہ جانا جہاں جمعہ فرض نہیں ہے مکروہ ہے۔

(والصحيح أنه يكره السفر بعد الزوال قبل أن يصل إليها ولا يكره قبل الزوال. (الدر المختار على هامش رد المحتار، باب الجمعة: ۶۲/۲، دار الفكر بيروت)

(۶) اگر وقت میں گنجائش ہے اور کچھ ضرورت ہے تو قبل نماز جمعہ وعظ کہنا مکروہ نہیں ہے۔ (فتاویٰ دارالعلوم دیوبند: ۹۸/۵)

(۷) ایسی آبادی جہاں مصر کی تعریف صادق نہ آئے (یعنی جہاں جمعہ فرض نہ ہو) وہاں جمعہ پڑھنا مسقط ظہر نہیں ہے، ظہر پڑھنا لازم ہے۔ (فتاویٰ دارالعلوم دیوبند: ۱۳۷/۵)

(۸) ایک مسجد میں جمعہ کی دوسری جماعت کرنا مکروہ ہے۔ (فتاویٰ دارالعلوم دیوبند: ۸۱/۵)

==

(۹) جمعہ پڑھنے کے بعد دوسری جگہ خطبہ پڑھ سکتا ہے۔ (احسن الفتاویٰ: ۱۳۸/۴)

عید اور جمعہ اکٹھے ہو جائیں تو ایک ہی غسل کافی ہے:

سوال: مشہور ہے کہ عید کی نماز کے لیے نہانا سنت ہے اور ایسے ہی جمعہ کے لیے نہانا بھی سنت ہے۔ اگر دونوں ایک ہی دن جمع ہو جائیں تو ہر ایک نماز کے لیے الگ غسل کیا جائے، یا ایک ہی غسل کافی ہے؟

الجواب

ایک ہی غسل کافی ہے، ہر دو کے لیے الگ الگ غسل کا تکلف نہ کریں۔

”ویکفی غسل واحد لعید و جمعة اجتماعاً“، ۵۵۔ (۱) فقط واللہ تعالیٰ اعلم (خیر الفتاویٰ: ۶۷/۳)

== (۱۰) امام جب ممبر پر چڑھے تو لوگوں کو سلام نہ کرے۔ (إذا صعد الخطيب المنبر لا يسلم على القوم عندنا. مرقاة المفاتیح، باب الخطبة والصلاة: ۹۶/۵)

جمعہ کے دن مستحب چیزیں:

(۱) جمعہ کی نماز پڑھنے والے کے لیے مستحب یہ ہے کہ تیل لگائے، خوشبو استعمال کرے، جو کپڑے ہوں، ان میں سب سے اچھا کپڑا پہنے، سفید کپڑا مستحب ہے، صاف اول میں بیٹھے۔ (ویستحب لمن حضر صلاة الجمعة أن يدهن ويمس طيباً أن وجده ویلبس أحسن ثیابه ان كان وتستحب الثیاب البیض ویجلس فی الصف الأول. (الفتاویٰ الہندیۃ، الباب السادس عشر فی صلاة الجمعة: ۱۴۹/۱))

(۲) اپنی شکل و صورت اچھی بتائے، ناخن تراشے، مونچھ کترے، بغل کے بال صاف کرے، خوشبو استعمال کرے، غسل کرے، یہ مسنون ہے۔

(۳) جمعہ کے دن اور رات میں سورہ کہف پڑھے، مسجدوں میں پڑھنے کے لیے یہ شرط ہے کہ آواز بلند کرنے سے مسجد کی حرمت میں خلل، یا تشویش نہ ہو۔

(۴) نبی کریم صلی اللہ علیہ وسلم پر زیادہ سے زیادہ درود شریف پڑھے، زیادہ دعا کرے۔

(۵) مقتدی جمعہ ادا کرنے کی جگہ جلدی جائے، سکون و وقار کے ساتھ جائے۔

(۶) دوسرے اوقات کی بہ نسبت جمعہ کے دن نیکیاں ستر گنا بڑھ جاتی ہیں۔ (فإن الصلاة من أفضل العبادات وهي فيها أفضل من غیرها لا اختصاصها بتضاعف الحسنات الى سبعین علی سائر الأوقات. (مرقاة المفاتیح، باب الجمعة: ۳۰/۵، دار الفکر بیروت))

(۷) جمعہ کو درود شریف آنحضور صلی اللہ علیہ وسلم کو قبول کر کے پیش کی جاتی ہے؛ اس لیے کثرت سے پڑھنا چاہیے، ایک ہزار مرتبہ پڑھنا کثرت سے پڑھنا ہے۔ (بحوالہ)

(۸) جمعہ سے پہلے غسل اور ناخن تراشے کا عمل حدیث کے موافق اور آنحضرت صلی اللہ علیہ وسلم کے عمل کے مطابق ہے۔

(ماخوذ از فتاویٰ دارالعلوم: ۸۰/۵)

(۱۰) جمعہ کے دن غسل جنابت صبح کیا تو غسل مسنون کے لیے بھی کافی ہے، دوبارہ غسل کی ضرورت نہیں ہے؛ بلکہ صفائی کا جمہرات کے دن غسل کرنے سے حاصل ہو جائے تو وہ بھی کافی ہے۔ (احسن الفتاویٰ: ۱۵۱/۴)

(۱۱) (جہاں جمعہ فرض نہیں ہے وہاں) گاؤں والوں کو شہر میں جا کر جمعہ پڑھنا ضروری نہیں ہے، چاہے شہر کتنا ہی نزدیک کیوں نہ ہو، اگر بہ سہولت کوئی شخص جاسکے تو شہر میں جا کر جمعہ پڑھنا ثواب کا کام ہے، اگر نہ جائے تو کچھ گناہ نہیں ہے۔ (فتاویٰ دارالعلوم دیوبند: ۹۶/۵)

(۱۲) نبی کریم صلی اللہ علیہ وسلم کے منبر کے تین زینے تھے، (شامی: ۵۵۲/۱) جس پر بھی رہے، سنت ادا ہو جائے گی۔

(طہارت اور نماز کے تفصیلی مسائل، ص: ۴۹۴-۴۹۵)

(۱) الدر المختار علی هامش رد المحتار، کتاب الطہارة فی بحث سنن الغسل: ۱۶۹/۱، دار الفکر بیروت

غسل جمعہ یوم جمعہ کے لیے ہے، یا نماز جمعہ کے لیے:

سوال: غسل جمعہ کے بارے میں احادیث مختلف ہیں۔ کیا جمعہ کے دن غسل کرنا یہ صلوٰۃ جمعہ کے لیے سنت ہے، یا مطلقاً یوم جمعہ کے لیے سنت ہے؟ ائمہ کا کیا اختلاف ہے؟

الجواب

صحیح یہ ہے کہ یہ غسل جمعہ کے لیے ہے۔

فی السعایة اختلفوا فی ذلک علی قولین الأول أنه اليوم ... والثانی وهو الصحیح عند الجمهور وهو قول أبی یوسف، كما فی البدایة وغیره أنه للصلاة لا اليوم، ثم قال: وفی مختارات النوازل والمحیط وفتاویٰ قاضی خان أنه لو اغتسل بعد الصلاة ولا یعتبر بالاتفاق. (۱)
علامہ شامیؒ نے نقل کیا ہے کہ اگر غسل کے ساتھ نماز جمعہ ادا کی تو یقیناً سنت حاصل ہوگئی اور اگر وضو ٹوٹ گیا۔ جدید وضو کر کے نماز ادا کی تو بھی یہ غسل کافی سمجھا جائے گا۔

”فالأولی عندی الأجزاء وإن تخلل الحدث“۔ (۱۵۶/۱) (۲) فقط واللہ تعالیٰ اعلم

بندہ عبد الستار عفا اللہ عنہ، رئیس الافتاء خیر المدارس ملتان (خیر الفتاویٰ: ۶۷/۳)

ضرورت ہو تو جمعہ کی نماز میں بھی قنوت نازلہ پڑھ سکتے ہیں:

سوال: ”قنوت نازلہ“ کا پڑھنا حضرت امام اعظم رحمۃ اللہ علیہ کے نزدیک صبح کے علاوہ کسی دوسری نماز میں بھی جائز ہے، یا نہیں؟ جمعہ کی نماز میں پڑھے، یا نہ؟ اور پڑھتے وقت ہاتھ اٹھانا اور آمین بالجہر کہنا کیسا ہے؟

الجواب

”قنوت نازلہ“ صبح کے علاوہ دوسری جہری نمازوں میں حتیٰ کہ جمعہ میں بھی پڑھنا جائز ہے۔

كما فی الدر المختار: (ولا یقنت لغیره) إلا النازلة فیقنت الإمام فی الجهریة وقیل فی الكل. (۳)
البتہ امام کا ہاتھ اٹھانا اور لوگوں سے اٹھوانا اور زور سے آمین کہلوانا ٹھیک نہیں، امام جہر سے پڑھے اور مقتدی آہستہ آمین کہیں۔ فقط واللہ تعالیٰ اعلم

محمد عبد اللہ غفرلہ، خادم الافتاء خیر المدارس ملتان، ۱۳/۳/۱۴۳۷ھ۔ الجواب صحیح: خیر محمد عفا اللہ عنہ (خیر الفتاویٰ: ۶۹/۳)

ناخن وغیرہ کاٹنے کے لیے جمعہ کا دن افضل ہے:

سوال: ناخن کاٹنا، ایسے ہی جسم کے دیگر غیر ضروری بال صاف کرنے کے لیے کون سا دن افضل ہے؟

(۱) أوجز المسالک إلى موطأ الإمام مالک، باب الجمعة: ۳۳۱/۱، المكتبة العلمية سہارنפור، انیس

(۲) رد المحتار، قبیل مطلب یوم عرفة أفضل من یوم الجمعة: ۱۶۹/۱، دار الفکر بیروت، انیس

(۳) الدر المختار علی هامش رد المحتار، باب الوتر والنوافل: ۱۱/۲، دار الفکر بیروت، انیس

الجواب

یہ تمام امور ہفتہ میں کسی ایک دن مستحب ہیں، البتہ ان کے لیے جمعہ کا دن افضل ہے، کچھ تاخیر کی بھی گنجائش ہے؛ لیکن چالیس دن سے تجاوز کرنا گناہ ہے۔

وفی استحسان القہستانی عن الزاہدی یستحب أن یقلم أظفاره و یقص شاربه و یحلق عانته و ینظف بدنه فی کل أسبوع مرة یوم الجمعة أفضل ثم فی خمسة عشر يوماً والزائد علی الأربعین أثم، آہ۔ (۱) فقط واللہ اعلم

محمد انور عفا اللہ عنہ۔ الجواب صحیح، بندہ عبد الستار عفا اللہ عنہ (خیر الفتاویٰ: ۸۷/۳)

جمعہ کے دن بال نماز جمعہ سے پہلے ترشوائیں، یا بعد میں:

سوال: شامی میں ہے:

”و یکرہ تقلیم الأظفار وقص الشارب فی یوم الجمعة قبل الصلاة“۔ (۲)
کیا مفتی یہ قول یہی ہے کہ نماز جمعہ سے قبل ناخن تراشنا اور حجامت بنوانا مکروہ ہے؟ مدلل تحریر فرمائیں۔

الجواب

شامی، جلد: ۵، کتاب الحظر والاباحۃ سے معلوم ہوتا ہے کہ یہ قول مرجوع ہے۔ ناخن وغیرہ اور بال تراشنا جمعہ سے پہلے ہو۔

(قولہ: و کونہ بعد الصلاة أفضل، آہ) اُی لتناوله برکة الصلاة وهو مخالف لما نذکرہ قریباً فی الحدیث، آہ۔ (ص: ۲۶۸) (۳)

طحاوی میں تصریح ہے کہ بال کٹوانا اور ناخن کاٹنا جمعہ سے پہلے سنت ہے۔

وظاہر الأحادیث یدل علی أن القلم قبل الصلاة، فمافی بعض الكتب أنه بعدھا لیشهد له بالصلاة لایعول علیہ لأنه تعلیل فی مقابلة النص، آہ۔ (الطحطاوی، ص: ۲۸۶) (۴) فقط واللہ اعلم
محمد انور عفا اللہ عنہ (خیر الفتاویٰ: ۱۰۲/۳)

جمعہ کے دن سورہ کہف پڑھنے کا فائدہ:

سوال: اکثر لوگوں کا معمول ہے کہ جمعہ کے دن سورہ کہف کا اہتمام کرتے ہیں، کیا شریعت میں اس کا ثبوت ہے؟

(۱) حاشیۃ الطحاوی، باب الجمعة، ص: ۵۲۴، دار الکتب العلمیۃ، بیروت، انیس

(۲) رد المحتار، مطلب اذا شرک فی عبادتہ فالعبرة للأغلب: ۱۶۳/۲، دار الفکر بیروت، انیس

(۳) رد المحتار، کتاب الحظر والاباحۃ، فصل فی البیع: ۴۰۵/۶، دار الفکر بیروت، انیس

(۴) حاشیۃ الطحاوی، باب الجمعة، ص: ۵۲۵، دار الکتب العلمیۃ بیروت، انیس

الجواب

حدیث پاک میں ہے: جو جمعہ کے دن سورہ کہف پڑھے گا تو دونوں جمعوں کے درمیان اس کے لیے نور چمکتا رہے گا۔ علامہ طیبی علیہ الرحمہ نے اس کی شرح میں لکھا ہے کہ یہ چمک دل میں ہوگی، یا قبر میں، یا حشر میں۔

عن أبي سعيد الخدري أن النبي صلى الله عليه وسلم قال: من قرأ سورة الكهف في يوم الجمعة أضاء له من النور ما بين الجمعتين. (رواه البيهقي) (۱)

(قولہ: أضاء له في قلبه أو في قبره أو يوم حشره، آ۵۔ حاشیۃ المشکاۃ: ۱۸۹/۱) (۲) فقط واللہ اعلم

محمد انور عفا اللہ عنہ، ۱۸/۳/۱۴۰۲ھ۔ (خیر الفتاویٰ: ۸۸/۳)

جمعہ کے دن کثرت درود کی مقدار:

سوال: حدیث میں جو آیا ہے کہ نبی کریم صلی اللہ علیہ وسلم نے فرمایا کہ جمعہ کے دن مجھ پر کثرت سے درود پڑھا کرو اور اسی طرح حضور صلی اللہ علیہ وسلم کا فرمان ہے:

”أولى الناس بي يوم القمية أكثرهم على الصلاة“۔ (۳)

کیا اس کثرت کی کوئی مقدار متعین ہے؟ اس کثرت سے کیا مراد ہے؟

الجواب

یوں تو درود پاک ایسی بابرکت چیز ہے کہ جتنا بھی پڑھا جائے، کم ہے؛ لیکن علامہ سخاویؒ نے قوت القلوب سے نقل کیا ہے کہ کثرت کی کم از کم مقدار تین سو مرتبہ ہے۔ (فضائل درود، ص: ۶۹۵) فقط واللہ اعلم

محمد انور عفا اللہ عنہ، ۱۱/۷/۱۴۱۱ھ۔ (خیر الفتاویٰ: ۱۰۵/۳)

جمعہ کے بعد بھی تکبیر تشریق پڑھی جائیں:

سوال: ایام تشریق میں جمعہ کی نماز کے بعد بھی تکبیرات تشریق پڑھنا واجب ہے، یا نہیں؟

الجواب

جمعہ کی نماز کے بعد تکبیرات تشریق پڑھی جائیں۔

”ویکبرون عقبی الجمعة“۔ آ۵۔ (۴)

محمد انور عفا اللہ عنہ۔ الجواب صحیح: بندہ عبد الستار عفا اللہ عنہ۔ (خیر الفتاویٰ: ۱۰۹/۳)

(۱) مشکاة المصابیح، کتاب فضائل القرآن، الفصل الثالث: ۱۸۹/۱، قدیمی/السنن الصغریٰ، باب فضل الجمعة، رقم

الحديث: ۶۰۶/۱ السنن الكبرى، باب ما يؤمر به في ليلة الجمعة ويومها من الفضائل، رقم الحديث: ۵۹۹۶، انيس

(۲) مرقاة المفاتيح، کتاب فضائل القرآن، الفصل الثالث: ۱۴۸۹/۴، دار الفکر بیروت، انيس

(۳) سنن الترمذی، باب ماجاء في فضل الصلاة على النبي صلى الله عليه وسلم، رقم الحديث: ۴۸۴، انيس

(۴) خلاصة الفتاوى، کتاب الصلوة، الفصل الرابع والعشرون في صلاة العيدين: ۲۱۶/۱

جمعہ کی نماز کے بعد سوال کرنے کا حکم:

سوال: بعض سائلین جمعہ کی نماز کے فوراً بعد سوال کرنا شروع کر دیتے ہیں۔ کیا ان سائلین کو کچھ دینا جائز ہے، یا ان کو سوال سے روکا جائے؟

الجواب

سائل اگر واقعی ضرورت مند ہو، پیشہ ور نہ ہو اور کسی مجبوری کے تحت سوال کر رہا ہو اور نمازیوں کو پریشان نہ کرے، مانگنے میں حد سے تجاوز نہ کرے تو سوال کی گنجائش ہے اور دینا بھی درست ہے۔

المختار أن السائل إذا كان لا يميز بين يدى المصلى ولا يتخطى رقاب الناس ولا يستل الحافاً بل لأمر لا بد منه فلا بأس بالسؤال والاعطاء. (۱) فقط واللہ اعلم

محمد انور عفا اللہ عنہ، ۱۴/۱۲/۱۴۰۹ھ۔ (خیر الفتاویٰ: ۹۸/۳)

کیا جمعہ کے دن قبرستان جانا درست ہے:

سوال: بعض لوگوں کا معمول یہ ہے کہ جمعہ کے دن قبرستان جانے کا ہتمام کرتے ہیں، کیا یہ درست ہے؟ اور اس کی شرعی حیثیت کیا ہے؟

الجواب

بہ نیت عبرت جمعہ کے دن قبرستان جانا مندوب ہے۔

(قوله: وبزيادة القبور) أى لا بأس به، بل تندب، كما فى البحر عن المجتبى، فكان ينبغى التصريح به للأمر به فى الحديث المذكور، كما فى الإمداد وتزار فى كل أسبوع، كما فى مختارات النوازل، قال فى شرح لباب المناسك إلا أن الأفضل يوم الجمعة والسبت والإثنين والخميس، فقد قال محمد بن واسع: الموتى يعلمون بزوارهم يوم الجمعة ويوماً قبله ويوماً بعده، فتحصل أن يوم الجمعة أفضل، آ. ۵. (۲) فقط واللہ اعلم

محمد انور عفا اللہ عنہ، ۱۴/۱۲/۱۴۰۹ھ۔ (خیر الفتاویٰ: ۹۵/۳)

جمعہ کے دن کافر کو عذاب قبر ہوتا ہے، یا نہیں:

سوال: کیا جیسے مسلمانوں کو جمعہ کے دن اور رات قبر کا عذاب نہیں ہوتا۔ کیا ایسے ہی کافر کو بھی جمعہ کے دن قبر میں عذاب نہیں ہوتا؟

(۱) رد المحتار، باب الجمعة، مطلب فى الصدقة على السؤال المسجد: ۱۶۴/۲، دار الفكر بيروت، انيس

(۲) رد المحتار، باب صلاة الجنائز، مطلب فى زيارة القبور: ۲۴۲/۲، مكتبة زكريا، ديوبند، انيس

الجواب

کافر کو باقی ایام میں عذاب قبر ہوگا، البتہ جمعہ کا دن اور رمضان میں اس سے عذاب قبر اٹھالیا جاتا ہے۔
 قال أهل السنة والجماعة: ”عذاب القبر حق وسؤال منكر ونكير وضغطة القبر حق لكن إن كان كافراً فعذابه يدوم إلى يوم القيامة ويرفع عنه يوم الجمعة وشهر رمضان“۔ (۱) فقط واللہ اعلم
 محمد انور عفا اللہ عنہ، ۲۶/۲/۱۴۰۶ھ۔ (خیر الفتاویٰ: ۸۸/۳)

شب جمعہ، جمعہ اور رمضان میں مرنے والے کو عذاب قبر نہیں ہوگا:

سوال: کیا جو ماہ رمضان، یا محرم، یا جمعہ کے دن فوت ہو جائے، اس سے نہ حساب ہوگا، نہ اسے عذاب قبر ہوتا ہے۔ اگر ہے تو کیا حد ہے؟ آخری جملہ کی وضاحت: یعنی ماہ رمضان اور محرم ان دونوں میں مرنے والے سے عذاب قبر اگر موقوف ہے تو آیا اس کے بارے میں حضور صلی اللہ علیہ وسلم کا فرمان ہے؟ اگر ہے تو کیا اس کے لیے حقوق العباد سے سبکدوش ہونا بھی شرط ہے، یا یہ کہ دنیا میں جس قدر رنجی چاہے، حقوق غصب کرتا رہے اور نہ خود دے اور نہ وراثت دیں، مگر متذکرہ بالا دونوں اور مہینوں میں مرجائے تو اسے عذاب قبر نہ ہوگا؟

الجواب

عذاب قبر کے معاف ہونے کی بشارت جمعہ کے دن، یا رات میں مرنے والے کے لیے آئی ہے اور ایسے ہی رمضان میں مرنے والے کے لیے بھی ہے؛ مگر عشرہ محرم میں مرنے والے کے لیے بشارت نہیں؛ لیکن حقوق العباد وغیرہ اس سے معاف نہیں ہوں گے، ان کی ادائیگی بہر حال ضروری ہے، یا صاحب حق سے معاف کرایا جائے۔
 عن عبد اللہ بن عمرو قال: قال رسول اللہ صلی اللہ علیہ وسلم: ”ما من مسلم يموت يوم الجمعة أو ليلة الجمعة إلا وقاه الله فتنة القبر“۔

قال القاری فی شرح المشكاة: فتنة القبری سؤاله وعذابه وهو يحتمل الإطلاق والتقييد والأول هو الأولی بالنسبة إلى فضل المولى، ۵. ۵. فقط واللہ اعلم
 احقر محمد انور عفا اللہ عنہ، نائب مفتی خیر المدارس ملتان۔ الجواب صحیح: بندہ عبد الستار عفا اللہ عنہ مفتی خیر المدارس ملتان
 (خیر الفتاویٰ: ۱۰۶/۳)

(۱) رد المحتار، کتاب الصلاة، قبیل باب العیدین: ۱۶۵/۲، دار الفکر بیروت، انیس

(۲) مرقاة المفاتیح، باب وجوب الجمعة، الفصل الثانی: ۱۰۲۱/۲، دار الفکر بیروت

والحدیث رواہ الإمام أحمد بن حنبل فی مسنده، مسند عبد اللہ بن عمرو بن العاص، رقم الحدیث: ۶۵۸۲،
 والترمذی فی سننه، باب ماجاء فیمن مات يوم الجمعة، رقم الحدیث: ۱۰۷۴/۱ الطیوراء الجزء السابق: ۶۵۴/۲، رقم
 الحدیث: ۵۹۶، مکتب أضواء السلف الرياض، انیس

جمعہ کی رات کو مرنے والے کی تدفین کو جمعہ تک مؤخر کرنا:

سوال: کوئی شخص جمعہ کی رات کو فوت ہو گیا تو نماز جنازہ میں نمازیوں کی کثرت کی وجہ سے جمعہ کے بعد تک تاخیر کرنا شرعاً کیسا ہے؟

الجواب

سنت یہ ہے کہ تدفین میں جلدی کی جائے، اتنی دیر تک تدفین کو روکے رکھنا خلاف سنت ہے؛ لہذا جتنے حاضرین جمع ہوں، مل کر جنازہ پڑھ لیں۔ ہاں! اگر تدفین میں مشغولیت کی وجہ سے جمعہ فوت ہونے کا خطرہ ہو تو پھر جمعہ کے بعد جنازہ پڑھ لیں۔

(و کرہ تاخیر صلاتہ و دفنہ لیصلی علیہ جمع عظیم بعد صلاة الجمعة) إلا إذا خیف فوتها بسبب دفنه، آہ. (الدر المختار)

(قوله: إلا إذا خیف، إلخ) فیؤخر الدفن وتقدم صلاة العید علی صلاة الجنائزہ والجنائزہ علی الخطبة، آہ. (۱) فقط واللہ اعلم

محمد انور عفا اللہ عنہ، ۱۰/۹/۱۳۹۸ھ۔ (نیر الفتاویٰ: ۱۱۲/۳)



(۱) رد المحتار، باب صلاة الجنائز، مطلب فی حمل المیت: ۲۳۲/۲، دار الفکر بیروت، انیس
عن أبی ہریرۃ عن النبی صلی اللہ علیہ وسلم قال: أسرعوا بالجنائزۃ فإن تک صالحۃ فخیّر تقدمونها وإن
تک سوی ذلک فشر تضعونه عن رقابکم. (صحیح البخاری، باب السرعة بالجنائزۃ، رقم الحدیث: ۱۳۱۵/صحیح
لمسلم، باب الإسراع بالجنائزۃ، رقم الحدیث: ۹۴۴، انیس)